

॥ श्री-तुलसी-पूजा ॥

॥ पूर्वाङ्ग-विघ्नेश्वर-पूजा ॥

(आचम्य)

शुक्लाम्बरधरं विष्णुं शशिवर्णं चतुर्भुजम्।
प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।

(अप उपस्पृश्य, पुष्पाक्षतान् गृहीत्वा)

ममोपात्त-समस्त-दुरित-क्षयद्वारा

श्री-परमेश्वर-प्रीत्यर्थं करिष्यमाणस्य कर्मणः

अविघ्नेन परिसमाप्त्यर्थम् आदौ विघ्नेश्वरपूजां करिष्ये।

ॐ गुणानां त्वा गुणपतिः५ हवामहे कविं कवीनामुपमश्रवस्तमम्।
ज्येष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम्॥

अस्मिन् हरिद्राबिम्बे महागणपतिं ध्यायामि, आवाहयामि।

ॐ महागणपतये नमः आसनं समर्पयामि।

पादयोः पाद्यं समर्पयामि। हस्तयोरर्घ्यं समर्पयामि।

आचमनीयं समर्पयामि।

ॐ भूर्भुवस्सुवः। शुद्धोदकस्नानं समर्पयामि।

स्नानानन्तरमाचमनीयं समर्पयामि।

वस्त्रार्थमक्षतान् समर्पयामि।

यज्ञोपवीताभरणार्थं अक्षतान् समर्पयामि।

दिव्यपरिमलगन्धान् धारयामि।

गन्धस्योपरि हरिद्राकुङ्कुमं समर्पयामि। अक्षतान् समर्पयामि।

पुष्पमालिकां समर्पयामि। पुष्पैः पूजयामि।

॥ अर्चना ॥

- | | |
|---------------------|--------------------------|
| १. ॐ सुमुखाय नमः | ९. ॐ धूमकेतवे नमः |
| २. ॐ एकदन्ताय नमः | १०. ॐ गणाध्यक्षाय नमः |
| ३. ॐ कपिलाय नमः | ११. ॐ फालचन्द्राय नमः |
| ४. ॐ गजकर्णकाय नमः | १२. ॐ गजाननाय नमः |
| ५. ॐ लम्बोदराय नमः | १३. ॐ वक्रतुण्डाय नमः |
| ६. ॐ विकटाय नमः | १४. ॐ शूर्पकर्णाय नमः |
| ७. ॐ विघ्नराजाय नमः | १५. ॐ हेरम्बाय नमः |
| ८. ॐ विनायकाय नमः | १६. ॐ स्कन्दपूर्वजाय नमः |

नानाविधपरिमलपत्रपुष्पाणि समर्पयामि॥

धूपमाघ्रापयामि।

अलङ्कारदीपं सन्दर्शयामि।

नैवेद्यम्।

ताम्बूलं समर्पयामि।

कर्पूरनीराजनं समर्पयामि।

कर्पूरनीराजनानन्तरमाचमनीयं समर्पयामि।

वक्रतुण्डमहाकाय कोटिसूर्यसमप्रभा
अविघ्नं कुरु मे देव सर्वकार्येषु सर्वदा॥

प्रार्थनाः समर्पयामि।

अनन्तकोटिप्रदक्षिणनमस्कारान् समर्पयामि।

छत्रचामरादिसमस्तोपचारान् समर्पयामि।

॥ प्रधान-पूजा — तुलसी-पूजा ॥

शुक्लाम्बरधरं विष्णुं शशिवर्णं चतुर्भुजम्।
प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।

॥ सङ्कल्पः ॥

ममोपात्त-समस्त-दुरित-क्षयद्वारा श्री-परमेश्वर-प्रीत्यर्थं शुभे शोभने मुहूर्ते अद्य ब्रह्मणः द्वितीयपरार्धे श्वेतवराहकल्पे वैवस्वतमन्वन्तरे अष्टाविंशतितमे कलियुगे प्रथमे पादे जम्बूद्वीपे भारतवर्षे भरतखण्डे मेरोः दक्षिणे पार्श्वे शकाब्दे अस्मिन् वर्तमाने व्यावहारिकाणां प्रभवादीनां षष्ठ्याः संवत्सराणां मध्ये () नाम संवत्सरे दक्षिणायने शरद-ऋतौ वृश्चिकमासे शुक्ल पक्षे द्वादश्यां शुभतिथौ (इन्दु / भौम / बुध / गुरु / भृगु / स्थिर / भानु) वासरयुक्तायाम् () नक्षत्र () नाम योग () करण युक्तायां च एवं गुण विशेषण विशिष्टायाम् अस्याम् (एकादश्यां / द्वादश्यां) शुभतिथौ अस्माकं सहकुटुम्बानां क्षेमस्थैर्य-धैर्य-वीर्य-विजय-आयुरारोग्य-ऐश्वर्याभिवृद्ध्यर्थम् धर्मार्थकाममोक्षचतुर्विधफलपुरुषार्थसिद्ध्यर्थं पुत्रपौत्राभिवृद्ध्यर्थम् इष्टकाम्यार्थसिद्ध्यर्थम् मम इहजन्मनि पूर्वजन्मनि जन्मान्तरे च सम्पादितानां ज्ञानाज्ञानकृतमहापातकचतुष्टय-व्यतिरिक्तानां रहस्यकृतानां प्रकाशकृतानां सर्वेषां पापानां सद्यः अपनोदनद्वारा सकल-पापक्षयार्थं श्रीमहाविष्णु-तुलसी-प्रीत्यर्थं यावच्छक्ति ध्यानावाहनादि षोडशोपचार श्रीमहाविष्णु-तुलसी-पूजां करिष्ये। तदङ्गं कलशपूजां च करिष्ये।

श्रीविघ्नेश्वराय नमः यथास्थानं प्रतिष्ठापयामि।
(गणपति-प्रसादं शिरसा गृहीत्वा)

॥ आसन-पूजा ॥

पृथिव्या मेरुपृष्ठ ऋषिः। सुतलं छन्दः। कूर्मो देवता॥

पृथ्वि त्वया धृता लोका देवि त्वं विष्णुना धृता।
त्वं च धारय मां देवि पवित्रं चासनं कुरु॥

॥ घण्टा-पूजा ॥

आगमार्थं तु देवानां गमनार्थं तु रक्षसाम्।
घण्टारवं करोम्यादौ देवताऽऽह्वानकारणम्॥

॥ कलश-पूजा ॥

ॐ कलशाय नमः दिव्यगन्धान् धारयामि।

गङ्गे च यमुने चैव गोदावरि सरस्वति।
नर्मदे सिन्धुकावेरि जलेऽस्मिन् सन्निधिं कुरु॥

ॐ गङ्गायै नमः। ॐ यमुनायै नमः। ॐ गोदावर्यै नमः। ॐ सरस्वत्यै नमः। ॐ नर्मदायै नमः। ॐ सिन्धवे नमः। ॐ कावेर्यै नमः।

ॐ सप्तकोटिमहातीर्थान्यावाहयामि।

(अथ कलशं स्पृष्ट्वा जपं कुर्यात्)

आपो वा इदं सर्वं विश्वा भूतान्यापः प्राणा वा आपः पशव आपोऽन्नमापोऽमृतमापः सम्राडापो

वि॒राडापः॑ स्वर॒ाडाप॑श्छन्दा॒ऽस्यापो॑ ज्योती॒ऽष्यापो॑ यजू॒ऽष्यापः॑ स॒त्यमापः॑ सर्वा॑ दे॒वता॑ आपो॑ भूर्भुवः॑
सुव॒राप॑ ओम्॥

कलशस्य मुखे विष्णुः कण्ठे रुद्रः समाश्रितः।
मूले तत्र स्थितो ब्रह्मा मध्ये मातृगणाः स्मृताः॥

कुक्षौ तु सागराः सर्वे सप्तद्वीपा वसुन्धरा।
ऋग्वेदोऽथ यजुर्वेदः सामवेदोऽप्यथर्वणः।
अङ्गैश्च सहिताः सर्वे कलशाम्बुसमाश्रिताः॥

सर्वे समुद्राः सरितः तीर्थानि च हृदा नदाः।
आयान्तु देवपूजार्थं दुरितक्षयकारकाः॥
ॐ भूर्भुवः सुवो भूर्भुवः सुवो भूर्भुवः सुवः।

(इति कलशजलेन सर्वोपकरणानि आत्मानं च प्रोक्ष्य।)

॥ आत्म-पूजा ॥

ॐ आत्मने नमः, दिव्यगन्धान् धारयामि।

- | | |
|----------------------|----------------------|
| १. ॐ आत्मने नमः | ४. ॐ जीवात्मने नमः |
| २. ॐ अन्तरात्मने नमः | ५. ॐ परमात्मने नमः |
| ३. ॐ योगात्मने नमः | ६. ॐ ज्ञानात्मने नमः |

समस्तोपचारान् समर्पयामि।

देहो देवालयः प्रोक्तो जीवो देवः सनातनः।
त्यजेदज्ञाननिर्माल्यं सोऽहं भावेन पूजयेत्॥

॥ पीठ-पूजा ॥

- | | |
|-----------------------|-------------------------|
| १. ॐ आधारशक्त्यै नमः | ८. ॐ रत्नवेदिकायै नमः |
| २. ॐ मूलप्रकृत्यै नमः | ९. ॐ स्वर्णस्तम्भाय नमः |
| ३. ॐ आदिकूर्माय नमः | १०. ॐ श्वेतच्छत्राय नमः |
| ४. ॐ आदिवराहाय नमः | ११. ॐ कल्पकवृक्षाय नमः |
| ५. ॐ अनन्ताय नमः | १२. ॐ क्षीरसमुद्राय नमः |
| ६. ॐ पृथिव्यै नमः | १३. ॐ सितचामराभ्यां नमः |
| ७. ॐ रत्नमण्डपाय नमः | १४. ॐ योगपीठासनाय नमः |

॥ गुरु-ध्यानम् ॥

गुरुर्ब्रह्मा गुरुर्विष्णुर्गुरुर्देवो महेश्वरः।
गुरुः साक्षात् परं ब्रह्म तस्मै श्री-गुरवे नमः॥

॥ षोडशोपचार-पूजा ॥

ध्यायेच्च तुलसीं देवीं श्यामां कमललोचनाम्।
प्रसन्नां पद्मकल्हारां वरदाभ्यां चतुर्भुजाम्॥

किरीटहारकेयूरकुण्डलाद्यैर्विभूषिताम् ।
धवलां शुकसंवीतां पद्मासननिषेविताम्।
देवीं त्रैलोक्यजननीं सर्वलोकैकपावनीम्॥

अस्मिन् बिम्बे श्री-महाविष्णुं तुलसीं च ध्यायामि।
सर्वदेवमयि देवि सर्वदे विष्णुवल्लभे।
आगच्छ मम गेहेऽस्मिन् नित्यं सन्निहिता भव॥
अस्मिन् बिम्बे श्री-महाविष्णुं तुलसीं च आवाहयामि।

रत्नसिंहासनं चारु भुक्तिमुक्तिफलप्रदे।
मया दत्तं महादेवि सङ्गृहाण सुरार्चिते॥
आसनं समर्पयामि।

नानागन्धसुपुष्पैश्च वासितं सुरवन्दिते।
पाद्यं गृहाण देवि त्वं सर्वकामफलप्रदे॥
पाद्यं समर्पयामि।

गङ्गोदकं समानीतं सुवर्णकलशस्थितम्।
तुलसि त्वं गृहाणेदं अर्घ्यमैश्वर्यदायकम्॥
अर्घ्यं समर्पयामि।

सर्वमङ्गलदेवेशि नवरत्नैर्विभूषिते।
मया दत्तमिदं तोयं गृहाणाऽऽचमनीयकम्॥
आचमनीयं समर्पयामि।

पूर्णेन्दुबिम्बसदृशं दधिखण्डघृतं मधु।
मधुपर्कं मयाऽऽनीतं गृहाण परमेश्वरि॥
मधुपर्कं समर्पयामि।

दधिक्षीरघृतं चैव शर्कराफलसंयुतम्।
पञ्चामृतं गृहाण त्वं लोकानुग्रहकारिणि॥
पञ्चामृतं समर्पयामि।

गङ्गायमुनयोस्तोयैरानीतं निर्मलं शुभम्।
शुद्धोदकिमिदं देवि स्नानार्थं प्रतिगृह्यताम्॥
शुद्धोदकस्नानं समर्पयामि। स्नानानन्तरम् आचमनीयं समर्पयामि।

क्षौमं काञ्चनसङ्काशमिदं शुभ्रं मनोहरम्।
वस्त्रयुग्मं शुभे देवि स्वीकुरुष्वाम्बुजेक्षणे॥
वस्त्रं समर्पयामि।

राजतं ब्रह्मसूत्रं च काञ्चनं चोत्तरीयकम्।
गृहाण सर्ववरदे पद्मपत्रनिभेक्षणे॥
यज्ञोपवीतं समर्पयामि।

किरीटहारकटकान् केयूरान् कुण्डलान् शुभान्।
नूपुरोदरबद्धं च भूषणानि समर्पये॥
आभारणानि समर्पयामि।

चन्दनागरुकस्तूरी कर्पूरेण च संयुतम्।
विलेपनं ददामि त्वं गृहाण तुलसि शुभे॥
दिव्यपरिमलगन्धान् धारयामि। गन्धस्योपरि हरिद्राकुङ्कुमं समर्पयामि।

अक्षतान् धवलान् दिव्यान् शालीयान्स्तण्डुलान् शुभान्।
अक्षतान् चार्पये देवि बृन्दास्थानोद्भवेश्वरि॥
अक्षतान् समर्पयामि।

मल्लिका-कुन्द-मन्दार-जाजी-वकुल-चम्पकैः।
शतपत्रैश्च कल्हारैः पूजयामि महेश्वरि॥
पुष्पाणि समर्पयामि। पुष्पैः पूजयामि।

॥ अङ्ग-पूजा ॥

१. ॐ तुलसीदेव्यै नमः — पादौ पूजयामि
२. बृन्दावनस्थायै नमः — गुल्फौ पूजयामि
३. पद्मपत्रनिभेक्षणायै नमः — जङ्घे पूजयामि
४. पद्मकोटिसमप्रभायै नमः — ऊरू पूजयामि
५. हरिप्रियायै नमः — जानुनी पूजयामि
६. कुङ्कुमाङ्कितगात्रायै नमः — कटिं पूजयामि
७. सुरवन्दितायै नमः — नाभिं पूजयामि
८. लोकानुग्रहकारिण्यै नमः — उदरं पूजयामि
९. त्रैलोक्यजनन्यै नमः — हृदयं पूजयामि
१०. पद्मप्रियायै नमः — हस्तान् पूजयामि
११. इन्दिराख्यायै नमः — भुजान् पूजयामि
१२. कम्बुकण्ठायै नमः — कण्ठं पूजयामि
१३. कल्मषघ्न्यै नमः — कर्णौ पूजयामि
१४. वरप्रदायै नमः — मुखं पूजयामि
१५. आश्रितरक्षकायै नमः — शिरः पूजयामि
१६. अभीष्टदायै नमः — सर्वाण्यङ्गानि पूजयामि

॥ चतुर्विंशति नामपूजा ॥

- | | |
|-----------------------|------------------------|
| १. ॐ केशवाय नमः | १३. ॐ सङ्कर्षणाय नमः |
| २. ॐ नारायणाय नमः | १४. ॐ वासुदेवाय नमः |
| ३. ॐ माधवाय नमः | १५. ॐ प्रद्युम्नाय नमः |
| ४. ॐ गोविन्दाय नमः | १६. ॐ अनिरुद्धाय नमः |
| ५. ॐ विष्णवे नमः | १७. ॐ पुरुषोत्तमाय नमः |
| ६. ॐ मधुसूदनाय नमः | १८. ॐ अधोक्षजाय नमः |
| ७. ॐ त्रिविक्रमाय नमः | १९. ॐ नृसिंहाय नमः |
| ८. ॐ वामनाय नमः | २०. ॐ अच्युताय नमः |
| ९. ॐ श्रीधराय नमः | २१. ॐ जनार्दनाय नमः |
| १०. ॐ हृषीकेशाय नमः | २२. ॐ उपेन्द्राय नमः |
| ११. ॐ पद्मनाभाय नमः | २३. ॐ हरये नमः |
| १२. ॐ दामोदराय नमः | २४. ॐ श्रीकृष्णाय नमः |

॥ श्री-कृष्णाष्टोत्तरशतनामावलिः ॥

ॐ श्रीकृष्णाय नमः	ॐ धेनुकासुरमर्दनाय नमः	
ॐ कमलानाथाय नमः	ॐ तृणीकृततृणावर्ताय नमः	
ॐ वासुदेवाय नमः	ॐ यमलार्जुनभञ्जनाय नमः	
ॐ सनातनाय नमः	ॐ उत्तालतालभेत्रे नमः	
ॐ वसुदेवात्मजाय नमः	ॐ तमालश्यामलाकृतये नमः	
ॐ पुण्याय नमः	ॐ गोपगोपीश्वराय नमः	
ॐ लीलामानुषविग्रहाय नमः	ॐ योगिने नमः	
ॐ श्रीवत्सकौस्तुभधराय नमः	ॐ कोटिसूर्यसमप्रभाय नमः	४०
ॐ यशोदावत्सलाय नमः	ॐ इलापतये नमः	
ॐ हरये नमः	ॐ परस्मै ज्योतिषे नमः	
ॐ चतुर्भुजात्तचक्रासिगदाशङ्खाम्बुजायुधाय नमः	ॐ यादवेन्द्राय नमः	
ॐ देवकीनन्दनाय नमः	ॐ यदूद्वहाय नमः	
ॐ श्रीशाय नमः	ॐ वनमालिने नमः	
ॐ नन्दगोपप्रियात्मजाय नमः	ॐ पीतवाससे नमः	
ॐ यमुनावेगसंहारिणे नमः	ॐ पारिजातापहारकाय नमः	
ॐ बलभद्रप्रियानुजाय नमः	ॐ गोवर्धनाचलोद्धर्त्रे नमः	
ॐ पूतनाजीवितहराय नमः	ॐ गोपालाय नमः	
ॐ शकटासुरभञ्जनाय नमः	ॐ सर्वपालकाय नमः	५०
ॐ नन्दव्रजजनानन्दिने नमः	ॐ अजाय नमः	
ॐ सच्चिदानन्दविग्रहाय नमः	ॐ निरञ्जनाय नमः	
ॐ नवनीतविलिताङ्गाय नमः	ॐ कामजनकाय नमः	
ॐ नवनीतनटाय नमः	ॐ कञ्जलोचनाय नमः	
ॐ अनघाय नमः	ॐ मधुघ्ने नमः	
ॐ नवनीतनवाहाराय नमः	ॐ मथुरानाथाय नमः	
ॐ मुचुकुन्दप्रसादकाय नमः	ॐ द्वारकानायकाय नमः	
ॐ षोडशस्त्रीसहस्रेशाय नमः	ॐ बलिने नमः	
ॐ त्रिभङ्गीमधुराकृतये नमः	ॐ बृन्दावनान्तसञ्चारिणे नमः	
ॐ शुकवागमृताब्धीन्दवे नमः	ॐ तुलसीदामभूषणाय नमः	६०
ॐ गोविन्दाय नमः	ॐ स्यमन्तकमणेर्हर्त्रे नमः	
ॐ योगिनां पतये नमः	ॐ नरनारायणात्मकाय नमः	
ॐ वत्सवाटचराय नमः	ॐ कुञ्जाकृष्णाम्बरधराय नमः	
ॐ अनन्ताय नमः	ॐ मायिने नमः	

ॐ परमपूरुषाय नमः	ॐ बाणासुरकरान्तकाय नमः	
ॐ मुष्टिकासुरचाणूरमल्लयुद्धविशारदाय नमः	ॐ युधिष्ठिरप्रतिष्ठात्रे नमः	
ॐ संसारवैरिणे नमः	ॐ बर्हिर्बर्हावतंसकाय नमः	१०
ॐ कंसारये नमः	ॐ पार्थसारथये नमः	
ॐ मुरारये नमः	ॐ अव्यक्ताय नमः	
ॐ नरकान्तकाय नमः	ॐ गीतामृतमहोदधये नमः	
ॐ अनादिब्रह्मचारिणे नमः	ॐ कालीयफणिमाणिक्यरञ्जितश्रीपदाम्बुजाय नमः	
ॐ कृष्णाव्यसनकर्षकाय नमः	ॐ दामोदराय नमः	
ॐ शिशुपालशिरश्छेत्रे नमः	ॐ यज्ञभोक्त्रे नमः	
ॐ दुर्योधनकुलान्तकाय नमः	ॐ दानवेन्द्रविनाशकाय नमः	
ॐ विदुराक्रूरवरदाय नमः	ॐ नारायणाय नमः	
ॐ विश्वरूपप्रदर्शकाय नमः	ॐ परब्रह्मणे नमः	
ॐ सत्यवाचे नमः	ॐ पन्नगाशनवाहनाय नमः	१००
ॐ सत्यसङ्कल्पाय नमः	ॐ जलक्रीडासमासक्तगोपीवस्त्रापहारकाय नमः	
ॐ सत्यभामारताय नमः	ॐ पुण्यश्लोकाय नमः	
ॐ जयिने नमः	ॐ तीर्थपादाय नमः	
ॐ सुभद्रापूर्वजाय नमः	ॐ वेदवेद्याय नमः	
ॐ विष्णवे नमः	ॐ दयानिधये नमः	
ॐ भीष्ममुक्तिप्रदायकाय नमः	ॐ सर्वतीर्थात्मकाय नमः	
ॐ जगद्गुरवे नमः	ॐ सर्वग्रहरूपिणे नमः	
ॐ जगन्नाथाय नमः	ॐ परात्पराय नमः	१०८
ॐ वेणुनादविशारदाय नमः		
ॐ वृषभासुरविध्वंसिने नमः		

॥ तुलस्यष्टोत्तरशतनामावलिः ॥

ॐ तुलस्यै नमः	ॐ सत्यै नमः	
ॐ पावन्यै नमः	ॐ पतिव्रतायै नमः	१०
ॐ पूज्यायै नमः	ॐ वृन्दायै नमः	
ॐ वृन्दावननिवासिन्यै नमः	ॐ क्षीराब्धिमथनोद्धवायै नमः	
ॐ ज्ञानदात्र्यै नमः	ॐ कृष्णवर्णायै नमः	
ॐ ज्ञानमय्यै नमः	ॐ रोगहन्त्र्यै नमः	
ॐ निर्मलायै नमः	ॐ त्रिवर्णायै नमः	
ॐ सर्वपूजितायै नमः	ॐ सर्वकामदायै नमः	

ॐ लक्ष्मीसख्यै नमः		ॐ निम्नगाजन्मभूम्यै नमः	
ॐ नित्यशुद्धायै नमः		ॐ आयुष्यदायिन्यै नमः	
ॐ सुदत्यै नमः		ॐ वनरूपायै नमः	
ॐ भूमिपावन्यै नमः	२०	ॐ दुःखनाशिन्यै नमः	
ॐ हरिद्रात्रैकनिरतायै नमः		ॐ अविकारायै नमः	
ॐ हरिपादकृतालयायै नमः		ॐ चतुर्भुजायै नमः	
ॐ पवित्ररूपिण्यै नमः		ॐ गरुत्मद्वाहनायै नमः	
ॐ धन्यायै नमः		ॐ शान्तायै नमः	
ॐ सुगन्धिन्यै नमः		ॐ दान्तायै नमः	
ॐ अमृतोद्भवायै नमः		ॐ विघ्ननिवारिण्यै नमः	६०
ॐ सुरूपायै आरोग्यदायै नमः		ॐ श्रीविष्णुमूलिकायै नमः	
ॐ तुष्टायै नमः		ॐ पुष्ट्यै नमः	
ॐ शक्तित्रितयरूपिण्यै नमः		ॐ त्रिवर्गफलदायिन्यै नमः	
ॐ देव्यै नमः	३०	ॐ महाशक्त्यै नमः	
ॐ देवर्षिसंस्तुत्यायै नमः		ॐ महामायायै नमः	
ॐ कान्तायै नमः		ॐ लक्ष्मीवाणीसुपूजितायै नमः	
ॐ विष्णुमनःप्रियायै नमः		ॐ सुमङ्गल्यर्चनप्रीतायै नमः	
ॐ भूतवेतालभीतिघ्न्यै नमः		ॐ सौमङ्गल्यविवर्धिन्यै नमः	
ॐ महापातकनाशिन्यै नमः		ॐ चातुर्मास्योत्सवाराध्यायै नमः	
ॐ मनोरथप्रदायै नमः		ॐ विष्णुसान्निध्यदायिन्यै नमः	७०
ॐ मेधायै नमः		ॐ उत्थानद्वादशीपूज्यायै नमः	
ॐ कान्त्यै नमः		ॐ सर्वदेवप्रपूजितायै नमः	
ॐ विजयदायिन्यै नमः		ॐ गोपीरतिप्रदायै नमः	
ॐ शङ्खचक्रगदापद्मधारिण्यै नमः	४०	ॐ नित्यायै नमः	
ॐ कामरूपिण्यै नमः		ॐ निर्गुणायै नमः	
ॐ अपवर्गप्रदायै नमः		ॐ पार्वतीप्रियायै नमः	
ॐ श्यामायै नमः		ॐ अपमृत्युहरायै नमः	
ॐ कृशमध्यायै नमः		ॐ राधाप्रियायै नमः	
ॐ सुकेशिन्यै नमः		ॐ मृगविलोचनायै नमः	
ॐ वैकुण्ठवासिन्यै नमः		ॐ अम्लानायै नमः	८०
ॐ नन्दायै नमः		ॐ हंसगमनायै नमः	
ॐ बिम्बोष्ठ्यै नमः		ॐ कमलासनवन्दितायै नमः	
ॐ कोकिलस्वरायै नमः		ॐ भूलोकवासिन्यै नमः	
ॐ कपिलायै नमः	५०	ॐ शुद्धायै नमः	

ॐ रामकृष्णादिपूजितायै नमः
 ॐ सीतापूज्यायै नमः
 ॐ राममनःप्रियायै नमः
 ॐ नन्दनसंस्थितायै नमः
 ॐ सर्वतीर्थमय्यै नमः
 ॐ मुक्तायै नमः
 ॐ लोकसृष्टिविधायिन्यै नमः
 ॐ प्रातर्दृश्यायै नमः
 ॐ ग्लानिहर्त्र्यै नमः
 ॐ वैष्णव्यै नमः
 ॐ सर्वसिद्धिदायै नमः
 ॐ नारायण्यै नमः

१०

ॐ सन्ततिदायै नमः
 ॐ मूलमृद्धारिपावन्यै नमः
 ॐ अशोकवनिकासंस्थायै नमः
 ॐ सीताध्यातायै नमः
 ॐ निराश्रयायै नमः
 ॐ गोमतीसरयूतीररोपितायै नमः
 ॐ कुटिलालकायै नमः
 ॐ अपात्रभक्ष्यपापघ्न्यै नमः
 ॐ दानतोयविशुद्धिदायै नमः
 ॐ श्रुतिधारणसुप्रीतायै नमः
 ॐ शुभायै नमः
 ॐ सर्वेष्टदायिन्यै नमः

१००

१०८

श्री-महाविष्णु-तुलसी-देव्यै नमः नानाविध परिमल-पत्र-पुष्पाणि समर्पयामि।

॥ उत्तराङ्ग-पूजा ॥

गुग्गुलुर्गोघृतं चैव दशाङ्गं सुमनोहरम्।
 धूपं गृहाण वरदे सर्वाभीष्टफलप्रदे॥

श्री-महाविष्णु-तुलसी-देव्यै नमः धूपमाग्रापयामि।

साज्यं त्रिवर्तिसंयुक्तं वह्निना योजितं मया।
 गृहाण मङ्गलं दीपं त्रैलोक्यतिमिरापहम्॥

श्री-महाविष्णु-तुलसी-देव्यै नमः अलङ्कारदीपं सन्दर्शयामि।

नैवेद्यम् षड्रसोपेतं फलसूपसमन्वितम्।
 सघृतं समधुक्षीरं गृहाण तुलसीश्वरि॥

श्री-महाविष्णु-तुलसी-देव्यै नमः () निवेदयामि,
 अमृतापिधानमसि। निवेदनानन्तरम् आचमनीयं समर्पयामि।

पूगीफलसमायुक्तं नागवल्लीदलैर्युतम्।
 कर्पूरचूर्णसंयुक्तं ताम्बूलं प्रतिगृह्यताम्॥

श्री-महाविष्णु-तुलसी-देव्यै नमः कर्पूरताम्बूलं समर्पयामि।

नीराजनं सुमाङ्गल्यं दिव्यज्योतिसमन्वितम्।
 अज्ञानघ्ने गृहाण त्वं ज्ञानमार्गप्रदायिनि॥

श्री-महाविष्णु-तुलसी-देव्यै नमः समस्त-अपराध-क्षमापनार्थं कर्पूरनीराजनं दर्शयामि।
कर्पूरनीरजनानन्तरम् आचमनीयं समर्पयामि।

योऽपां पुष्पं वेदं। पुष्पवान् प्रजावान् पशुमान् भवति।
चन्द्रमा वा अपां पुष्पम्। पुष्पवान् प्रजावान् पशुमान् भवति।
य एवं वेदं। योऽपामायतनं वेदं। आयतनवान् भवति।

ओं तद्ब्रह्म। ओं तद्वायुः। ओं तदात्मा। ओं तत्सत्यम्।
ओं तत्सर्वम्। ओं तत्पुरोर्नमः॥

अन्तश्चरति भूतेषु गुहायां विश्वमूर्तिषु।
त्वं यज्ञस्त्वं वषट्कारस्त्वमिन्द्रस्त्व९ रुद्रस्त्वं विष्णुस्त्वं ब्रह्म त्वं प्रजापतिः।
त्वं तदाप आपो ज्योती रसोऽमृतं ब्रह्म भूर्भुवस्सुवरोम्॥

श्री-महाविष्णु-तुलसी-देव्यै नमः वेदोक्तमन्त्रपुष्पाञ्जलिं समर्पयामि।

सुवर्णरजतैर्युक्तं चामीकरविनिर्मितम्।
स्वर्णपुष्पं प्रदास्यामि गृह्यतां मधुसूदन॥

स्वर्णपुष्पं समर्पयामि

प्रकृष्टपापनाशाय प्रकृष्टफलसिद्धये।
प्रदक्षिणं करोमि त्वां सर्वाभीष्टफलप्रदे॥
आयुरारोग्यमैश्वर्यं विद्या ज्ञानं यशः सुखम्।
देहि देहि ममाभीष्टं प्रदक्षिणकृतोत्तमे॥
नमस्ते तुलसि देवि सर्वाभीष्टफलप्रदे।
नमस्ते त्रिजगद्वन्द्ये नमस्ते लोकरक्षिके॥
बृन्दावनस्थिते देवि दिव्यभोगप्रदे शुभे।
पुष्पाञ्जलिं प्रदास्यामि स्वीकुरुष्वाम्बुजेक्षणे॥
सर्वमङ्गलमाङ्गल्ये शिवे सर्वार्थसाधिके।
शरण्ये त्र्यम्बिके गौरि नारायणि नमोऽस्तु ते॥
यानि कानि च पापानि जन्मान्तरकृतानि च।
तानि तानि विनश्यन्ति प्रदक्षिण-पदे पदे॥

प्रदक्षिणं कृत्वा।

श्री-महाविष्णु-तुलसी-देव्यै नमः अनन्तकोटिप्रदक्षिणनमस्कारान् समर्पयामि।
छत्रं समर्पयामि। चामरं समर्पयामि। गीतं श्रावयामि। व्यजनं वीजयामि।
नृत्यं दर्शयामि। वाद्यं घोषयामि। आन्दोलिकां समर्पयामि।
अश्वान् आरोपयामि। गजान् आरोपयामि।
समस्त राजोपचारान् समर्पयामि।

॥ अर्घ्यप्रदानम् ॥

ममोपात्त-समस्त-दुरित-क्षयद्वारा श्रीपरमेश्वरप्रीत्यर्थम् अद्य पूर्वोक्त एवङ्गुण विशेषेण विशिष्टायाम् अस्यां
द्वादश्यां शुभतिथौ अद्य कृत महाविष्णु-तुलसी-पूजान्ते क्षीरार्घ्यप्रदानं पायसपात्रदानं च करिष्ये॥

तुलस्यै तु नमस्तुभ्यं नमस्ते फलदायिनि।
इदमर्घ्यं प्रदास्यामि सुप्रीता वरदा भव॥

तुलस्यै नमः इदमर्घ्यमिदमर्घ्यमिदमर्घ्यम्।

लक्ष्मीपतिप्रिये देवि तुलसि दिव्यरूपिणि।
इदमर्घ्यं प्रदास्यामि सुप्रीता वरदा भव॥

तुलस्यै नमः इदमर्घ्यमिदमर्घ्यमिदमर्घ्यम्।

सर्वपापहरे देवि आश्रिताभीष्टदायिनि।
मया दत्तं गृहाणेदं सुप्रीता वरदा भव॥

तुलस्यै नमः इदमर्घ्यमिदमर्घ्यमिदमर्घ्यम्।

अनेन अर्घ्यप्रदानेन श्री-महाविष्णु-तुलसी प्रीयेताम्॥

॥ प्रार्थना ॥

देहि मे विजयं देहि विद्यां देहि महेश्वरि।
त्वामिति प्रार्थये नित्यं शीघ्रमेव फलं कुरु॥

॥ पायसपात्रदानम् ॥

श्री-महाविष्णु-तुलसी-स्वरूपस्य ब्राह्मणस्य इदमासनम्। गन्धादि सकलाराधनैः स्वर्चितम्।
हिरण्यगर्भगर्भस्थं हेमबीजं विभावसोः।
अनन्तपुण्यफलदम् अतः शान्तिं प्रयच्छ मे॥

बृन्दावन-द्वादशी-पुण्यकालेऽस्मिन् मया क्रियमाण महाविष्णु-तुलसी-पूजायां यद्देयमुपायनदानं
तत्प्रत्याग्रायार्थं हिरण्यं इदम् सपायसं पात्रम् सदक्षिणाकं सताम्बूलं श्री-महाविष्णु-तुलसी-प्रीतिम्
कामयमानः मनसोद्दिष्टाय ब्राह्मणाय सम्प्रददे नमः न मम। अनया पूजया श्री-महाविष्णु-तुलसी
प्रीयेताम्।

॥ विसर्जनम् ॥

यस्य स्मृत्या च नामोक्त्या तपः-पूजा-क्रियादिषु।
न्यूनं सम्पूर्णतां याति सद्यो वन्दे तमच्युतम्॥
इदं व्रतं मया देव कृतं प्रीत्यै तव प्रभो।
न्यूनं सम्पूर्णतां यातु त्वत्प्रसादाञ्जनार्दन॥

अस्मात् बिम्बात् श्री-महाविष्णु-तुलसीं यथास्थानं प्रतिष्ठापयामि
(अक्षतानर्पित्वा देवमुत्सर्जयेत्।)
अनया पूजया श्री-महाविष्णु-तुलसी प्रीयेताम्।
ॐ तत्सद्ब्रह्मार्पणमस्तु।